

“ ఆదిపర్వము ” - విశ్వ విజ్ఞాన సర్వస్వము

॥ విఘ్నేశ్వర ధ్యానమ్ ॥

శుక్లాంబరధరం విష్ణుం శశివర్ణం చతుర్భుజమ్ ।
పుస్తకవదనం ధ్యాయేత్ సర్వవిఘ్నోపశాంతయే ॥

॥ శ్రీనివాస ధ్యానమ్ ॥

నమస్తుభ్యం మహాదేవ నారాయణ కృపానిధే ।
పాలా మః ఫణిశైలేశ భక్తబంధో దయానిధే ॥

॥ మహాభారత శ్రవణ ఫలమ్ ॥

ద్వైపాయనౌష్ఠ పుట నిస్పృతమప్రమేయం । పుణ్యం పవిత్రమథ పాపహరం శివం చ ।
యో భారతం సమధిగచ్ఛతి వాచ్యమానం । కిం తస్య పుష్కరజలైరభిషేచనేన ॥

॥ అథ సంకల్పః ॥

శ్రీమదాదివరాహక్షేత్రే, విరాజమానస్య, దేవదేవోత్తమస్య, జగద్రక్షణార్థం, అవతీర్ణస్య, శ్రీమదఖిలాండకోటి
బ్రహ్మాండనాయకస్య, శ్రీవేంకటేశ్వరస్వామినః, అనుగ్రహప్రసాదేన, సర్వేషాం, భక్తజనానాం, ఆధివ్యాధి,
నివృత్తిద్వారా, ఆయురారోగ్యైశ్వర్యాభివృద్ధ్యర్థం, విషూచికాక్రిమిజనిత, సమస్త, దుష్టభావ నివారణార్థం
సర్వారిష్ట, నివృత్తిద్వారా, సకలశ్రేయో2భివృద్ధ్యర్థం, ధర్మార్థ, కామమోక్షాఖ్య, చతుర్విధ, పురుషార్థ ఫల
సిద్ధ్యర్థం, వాఙ్మనఃకాయ, ప్రవర్తిత, అనేక జన్మాఘ, నిబర్హణార్థం, సమస్త, పాపక్షయార్థం, గోసంరక్షణార్థం చ,
శ్రీమన్మహాభారతే, ఆదిపర్వణి, యథాశక్తి, త్రయోదశాధికశతతమ, చతుర్దశాధికశతతమాధ్యాయాస్తర్గత,
శ్లోకపారాయణం, ఆచార్యముఖేన కరిష్యామహే ॥

॥ వ్యోమ ధ్యానమ్ ॥

వ్యోమం వశిష్టనప్తారం శక్తేః పౌత్రమకల్మషమ్ ।
పరోశరోత్మజం వందే శుకతాతం తపోనిధిమ్ ॥

వ్యోమాయ విష్ణురూపాయ వ్యోమరూపాయ విష్ణవే ।
నమో వై బ్రహ్మనిధయే వాసిష్ఠాయ నమోనమః ॥

అధ్యాయ:-113 త్రయోదశాధికశతతమో2ధ్యాయ: సమ్భవపర్వ

పత్నీభ్యాం సహ పాణ్డోర్వనే నివాసః, విదురస్య వివాహశ్చ

ననన్ద మాతా కౌసల్యా తమప్రతిమతేజసమ్ ।

జయన్తమివ పౌలోమీ పరిష్వజ్య నరర్షభమ్ ॥

॥ 113 - 04 ॥

తస్య వీరస్య విక్రావైః సహస్రశతదక్షిణైః ।

అశ్వమేధశతైరీజే ధృతరాష్ట్రో మహామఖైః ॥

॥ 113 - 05 ॥

సప్రయ్యుక్తస్తు కున్త్యా చ మాద్ర్యా చ భరతర్షభ ।

జితతన్ద్రిస్తదా పాణ్డూర్బభూవ వనగోచరః ॥

॥ 113 - 06 ॥

హిత్వా ప్రాసాదనిలయం శుభాని శయనాని చ ।

అరణ్యనిత్యః సతతం బభూవ మృగయాపరః ॥

॥ 113 - 07 ॥

స చరన్దక్షిణం పార్శ్వం రమ్యం హిమవతో గిరేః ।

ఉవాస గిరిపుష్టేషు మహాసాలవనేషు చ ॥

॥ 113 - 08 ॥

రరాజ కున్త్యా మాద్ర్యా చ పాణ్డూః సహ వనే చరన్ ।

కరేణ్వోరివ మధ్యస్థః శ్రీమాన్ పారన్దరో గజః ॥

॥ 113 - 09 ॥

భారతం సహ భార్యాభ్యాం ఖడ్గబాణధనుర్దరమ్ ।

విచిత్రకవచం వీరం పరమాస్త్రవిదం నృపమ్ ॥

॥ 113 - 10 ॥

దేవో2యమిత్యమన్యన్త చరన్తం వనవాసినః ।

తస్య కామాంశ్చ భోగాంశ్చ నరా నిత్యమతన్ద్రితాః ॥

॥ 113 - 11 ॥

ఉపజహుర్వనాన్తేషు ధృతరాష్ట్రేణ చోదితాః ।

అథ పారసవీం కన్యాం దేవకస్య మహీపతేః ॥

॥ 113 - 12 ॥

రూపయౌవనసమ్పన్నాం స శుశ్రావాపగాసుతః ।

తతస్తు వరయిత్వా తామానీయ భరతర్షభః ॥

॥ 113 - 13 ॥

వివాహం కారయామాస విదురస్య మహామతేః ।

తస్యాం చోత్పాదయామాస విదురః కురునన్దనః ।

పుత్రాన్ వినయసమ్పన్నానాత్మనః సదృశాన్ గుణైః ॥

॥ 113 - 14 ॥

ఇతి శ్రీమహాభారతే ఆదిపర్వణి సమ్భవపర్వణి విదురపరిణయే త్రయోదశాధికశతతమో2ధ్యాయః ॥ 113 ॥

అధ్యాయ:-114 చతుర్దశాధికశతతమో2ధ్యాయ: సమ్భవపర్వ

ధృతరాష్ట్రాద్గాన్ధార్యాం శతపుత్రాణామేకస్యా: కన్యాయాశ్చ జన్మ వైశ్యాయామేకపుత్రస్యోత్పత్తిశ్చ
అథ శ్రీమహాభారతే ఆదిపర్వణి సమ్భవపర్వణి గాన్ధారీపుత్రోత్పత్తౌ చతుర్దశాధికశతతమో2ధ్యాయ: || 114 ||

వైశమ్పాయన ఉవాచ

తతః పుత్రశతం జజ్ఞే గాన్ధార్యాం జనమేజయ ।

ధృతరాష్ట్రస్య వైశ్యాయామేకశ్చాపి శతాత్ పరః ॥

|| 114 - 01 ||

పాణ్డోః కున్త్యాం చ మాద్ర్యాం చ పుత్రాః పశ్య మహారథాః ।

దేవేభ్యః సమపద్యంత సంతానాయ కులస్య వై ॥

|| 114 - 02 ||

జనమేజయ ఉవాచ

కథం పుత్రశతం జజ్ఞే గాన్ధార్యాం ద్విజసత్తమ ।

కియతా చైవ కాలేన తేషామాయుశ్చ కిం పరమ్ ॥

|| 114 - 03 ||

కథం చైకః స వైశ్యాయాం ధృతరాష్ట్రసుతో2భవత్ ।

కథం చ సదృశీం భార్యాం గాన్ధారీం ధర్మచారిణీమ్ ॥

|| 114 - 04 ||

ఆనుకూల్యే వర్తమానాం ధృతరాష్ట్రో2భ్యవర్తత ।

కథం చ శప్తస్య సతః పాణ్డోస్తేన మహాత్మనా ॥

|| 114 - 05 ||

సముత్పన్నా దైవతేభ్యః పుత్రాః పశ్య మహారథాః ।

ఏతద్విద్వన్యథాన్యాయం విస్తరేణ తపోధన ।

కథయస్వ న మే తృప్తిః కథ్యమానేషు బన్ధషు ॥

|| 114 - 06 ||

వైశమ్పాయన ఉవాచ

క్షుచ్ఛమాభిపరిగ్లానం ద్వైపాయనముపస్థితమ్ ।

తోషయామాస గాన్ధారీ వ్యాసస్తస్యై వరం దదౌ ।

సా వవ్రే సదృశం భర్తుః పుత్రాణాం శతమాత్మనః ॥

|| 114 - 07 ||

తతః కాలేన సా గర్భం ధృతరాష్ట్రాదథాగ్రహీత్ ।

సంవత్సరద్వయం తం తు గాన్ధారీ గర్భమాహితమ్ ॥

|| 114 - 08 ||

అప్రజా ధారయామాస తతస్తాం దుఃఖమావిశత్ ।

శ్రుత్వా కున్తిసుతం జాతం బాలార్కసమతేజసమ్ ॥

|| 114 - 09 ||

ఉదరస్యాత్మనః స్థైర్యముపలభ్యాన్వచింతయత్ ।

అజ్ఞాతం ధృతరాష్ట్రస్య యత్నేన మహతా తతః ॥

|| 114 - 10 ||

సోదరం ఘాతయామాస గాన్ధారీ దుఃఖమూర్ఛితా ।

తతో జజ్ఞే మాంసపేశీ లోహాష్ఠీలేవ సంహతా ॥

॥ 114 - 11 ॥

ద్వివర్షసమ్భుతా కుక్షౌ తాముత్రస్థుం ప్రచక్రమే ।

అథ ద్వైపాయనో జ్ఞాత్వా త్వరితః సముపాగమత్ ॥

॥ 114 - 12 ॥

తాం స మాంసమయీం పేశీం దదర్శ జపతాం వరః ।

తతో2బ్రవీత్ సాబలేయీం కిమిదం తే చికిర్షితమ్ ।

సా చాత్మనో మతం సత్యం శశంస పరమర్షయే ॥

॥ 114 - 13 ॥

గాన్ధార్యువాచ

జ్యేష్ఠం కున్తీసుతం జాతం శ్రుత్వా రవిసమప్రభమ్ ।

దుఃఖేన పరమేణేదముదరం ఘాతితం మయా ॥

॥ 114 - 14 ॥

శతం చ కిల పుత్రాణాం వితీర్ణం మే త్వయా పురా ।

ఇయం చ మే మాంసపేశీ జాతా పుత్రశతాయ వై ॥

॥ 114 - 15 ॥

“ప్రహేళిక ”

:: “గోవింద నామ సంకీర్తనమ్” ::

॥ అథ క్షమా ప్రార్థనా ॥

ః యదక్షరపదభ్రష్టం మాత్రాహీనం చ యద్యవేత్ ।

తత్సర్వం క్షమ్యతాం దేవ నారాయణ సమోస్తుతే ॥

॥ అథ లోకక్షేమ ప్రార్థనా ॥

ః సర్వేభవన్తు సుఖినః సర్వేసంతు నిరామయాః ।

సర్వేభద్రాణి వశ్యంతు మాకశ్చిత్ దుఃఖభాగ్యవేత్ ॥

॥ అథ భగవత్సమర్పణమ్ ॥

ః కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

॥ అథ మంగళమ్ ॥

ః శ్రియః కాన్తాయ కళ్యాణనిధయే నిధయేర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥